



தமிழ்நாடு முதலமைச்சர் மு.க.ஸ்டாலின் அவர்களை நேற்று (16.08.2023) முகாம் அலுவலகத்தில், விடுதலைச் சிறுத்தைகள் கட்சியின் தலைவரும் நாடாளுமன்ற உறுப்பினருமான தொல்.திருமாவளவன், நாளை தனது பிறந்தநாளையொட்டி முன்னதாக சந்தித்து வாழ்த்துப் பெற்றார். உடன் நகராட்சி நிர்வாகத் துறை அமைச்சர் கே.என். நேரு, ஊரக வளர்ச்சித் துறை அமைச்சர் இ. பெரியசாமி, உயர்கல்வித் துறை அமைச்சர் முனைவர் க. பொன்முடி, நாடாளுமன்ற உறுப்பினர் ஆ.ராசா மற்றும் விடுதலைச் சிறுத்தைகள் கட்சியின் நிர்வாகிகள் உள்ளனர்.

மாணவ - மாணவிகளின் கல்வித் தரத்தை உயர்த்த பல்வேறு திட்டங்களை அறிவித்து செயல்படுத்தி வருகிறார் முதல்வர்!

சின்னாளப்பட்டியில் அமைச்சர் ஐ.பெரியசாமி பேச்சு!

திண்டுக்கல், ஆக. 17 - தமிழக பள்ளி மாணவ - மாணவிகளின் கல்வித் தரத்தை உயர்த்த தமிழக முதல்வர் அவர்கள் பல்வேறு திட்டங்களை அறிவித்து அதை தீவிரமாக செயல்படுத்தி வருகிறார். அதனால் தமிழகத்தில் மாணவ - மாணவிகள் கல்வி தரம் உயர்ந்தவர் என்று அமைச்சர் பெரியசாமி தெரிவித்தார்.

திண்டுக்கல் புனித வளநார் பெண்கள் மேல்நிலைப்பள்ளி மற்றும் சின்னாளப்பட்டி தேவாங்கர் மேல்நிலைப்பள்ளிகளில் மாவட்ட ஆட்சித்தலைவர் திருமதி மொ.நா.பூங்கொடி, தலைமையில் நடைபெற்ற நிகழ்ச்சியில் அமைச்சர் இ. பெரியசாமி 3,168 மாணவ, மாணவிகளுக்கு விலையில்லா மிதிவண்டிகளை வழங்கினார்.

அப்போது அவர் பேசிய தாவது:

தமிழ்நாடு முதலமைச்சர் அவர்கள், தமிழக மாணவ, மாணவிகளின் கல்வித் தரத்தை மேம்படுத்துவதற்காக பல்வேறு திட்டங்களை அறிவித்து, அனைத்து



மக்களுக்கும் கிடைக்கும் வகையில் செயல்படுத்தி வருகிறார்கள். எந்தவொரு துறையாக இருந்தாலும், அதில் சாதனை படைக்க வேண்டுமெனில் கல்வி அவசியம். எனவே, கல்வித்தரத்தை மேம்படுத்தவும், மாணவ, மாணவிகள் கல்வி கற்பதற்கான வசதிகளை ஏற்படுத்தவும், பள்ளிகளில் கட்டமைப்பு வசதிகள், அடிப்படைத் தேவைகளை நிறைவேற்றவும் நடவடிக்கை மேற்கொள்ளப்பட்டு வருகின்றன.

நிகழ்ச்சியில் பல்வேறு பள்ளிகளைச் சேர்ந்த 3,168 மாணவ, மாணவிகளுக்கு விலையில்லா மிதிவண்டிகள் வழங்கப்பட்டுள்ளன.

தமிழ்நாடு முதலமைச்சர் அவர்கள், கல்வித்துறைக்குத் தேவையான அனைத்து வசதிகளையும் நிறைவேற்ற அதிக நிதி ஒதுக்கீடு செய்து, பல்வேறு திட்டங்களை செயல்படுத்தி வருகிறார், என்று ஊரக வளர்ச்சித்துறை அமைச்சர் தெரிவித்தார்.

இந்நிகழ்ச்சியில், வேடசந்தூர் சட்டமன்ற உறுப்பினர் சுகாந்திராஜன், திண்டுக்கல் மாநகராட்சி மேயர் இளமதி ஜோதிபிரகாஷ், துணை மேயர் எஸ். ராஜப்பா, மாவட்ட வழங்கல் அலுவலர் சிவக்குமார், மாவட்ட முதன்மை கல்வி அலுவலர் நசருதீன், திண்டுக்கல் வருவாய் கோட்டாட்சியர் கமலக்கண்ணன், திண்டுக்கல் மாநகராட்சி மண்டல தலைவர்கள் பிலா உசேன், ஆனந்தி, கார்த்திக், மாமன்ற உறுப்பினர்கள் அருள்வாணி, நித்யா, பௌமிகாபர்வீன், மனோரஞ்சிதம், ஆரோகிய செல்வி, சின்னாளப்பட்டி பேரூர் கழக செயலாளர் மோகன்ராஜ், சின்னாளப்பட்டி சிறப்பு

நிலை பேரூராட்சி தலைவர் பிரதிபா கனகராஜ், மற்றும் சின்னாளப்பட்டி சிறப்பு நிலை பேரூராட்சி துணைத் தலைவர் ஆனந்தி பாரதிராஜா, ஆத்தூர் ஒன்றிய இளைஞரணி அமைப்பாளர் ராஜா கணேஷ், ஆத்தூர் ஒன்றிய மாணவரணி அமைப்பாளர் அரவிந்த், சின்னாளப்பட்டி தி.மு.க. பேரூர் அவைத் தலைவர் பாலகிருஷ்ணன், சின்னாளப்பட்டி பேரூர் வார்டு செயலாளர்கள் ஆறுமுகம், மணி, தங்கவேல், முருகன், திமுக ஒன்றிய பிரதிநிதி தங்கப்பாண்டி, ராஜா, தம்பிதுரை, சின்னாளப்பட்டி சிறப்பு நிலை பேரூராட்சி கவுன்சிலர்கள் ரவிக்குமார், தாமரைச்செல்வி வேல்விழி சுகுமார், சாந்தி கணேசன், ஹேமா. செல்வகுமாரி, சின்னாளப்பட்டி பேரூர் இளைஞரணி நிர்வாகிகள் ரவிக்குமார் மணி மாறன், கோபிநாத், சின்னாளப்பட்டி பேரூர் கழக மாணவர் அணி நிர்வாகிகள். கார்த்திகேயன், வினோத் மற்றும் கழக மூத்த நிர்வாகிகள், கழக முன்னோடிகள் கலந்து கொண்டனர்.

முரசொலிமாறன் 90வது பிறந்தநாள் இன்று!

‘முரசொலி’ வளாக முகப்பிவள்ள முரசொலிமாறன் திருவுருவச் சிலைக்கு பொதுச் செயலாளர் துரைமுருகன் - அமைச்சர் பெருமக்கள் மாலை அணிவிக்கின்றனர்!

மாவட்டக் கழகத் தோழர்களுக்கு சென்னை மாவட்டக் கழகச் செயலாளர்கள் வேண்டுகோள்!

முத்தமிழறிஞர் கலைஞரின் மனச்சாட்சியாக விளங்கியவரும் - திராவிட முன்னேற்றக் கழகத்தின் மூளையாகச் செயல்பட்டவரும் - மத்திய அமைச்சராக இருந்து அனைவருடைய பாராட்டுதல்களையும் பெற்று மிகச் சிறப்பாக பணியாற்றியவருமாகிய முரசொலி மாறன் அவர்களின் 90வது பிறந்தநாளினை முன்னிட்டு இன்று (17.8.2023 - வியாழக்கிழமை) காலை 8.00 மணியளவில் கோடம்பாக்கம், ‘முரசொலி’ அலுவலகத்தில் அமைந்துள்ள முரசொலி மாறன் திருவுருவச் சிலைக்கு கழகப் பொதுச்செயலாளர் துரைமுருகன் மற்றும் அமைச்சர் பெருமக்கள் மலர்மாலை அணிவிக்கின்றனர்.



அதுபோது முன்னாள் அமைச்சர்கள், மாவட்டச் செயலாளர்கள், தலைமைக் கழகச் செயலாளர்கள், மாவட்டக் கழக நிர்வாகிகள், பகுதிக் கழகச் செயலாளர்கள், தலைமைச் செயற்குழு - பொதுக்குழு உறுப்பினர்கள், முன்னாள் - இந்நாள் நாடாளுமன்ற, சட்டமன்ற உறுப்பினர்கள் - பகுதிக் கழக நிர்வாகிகள், வட்டக் கழகச் செயலாளர்கள், மாவட்டக் கழகப் பிரதிநிதிகள், வட்டக் கழக நிர்வாகிகள், மாமன்ற உறுப்பினர்கள், இளைஞர் அணி, மகளிர் அணி, மகளிர் தொண்டர் அணி, மாணவர் அணி, தொண்டர் அணி, தொழிலாளர் அணி, விவசாய அணி, விவசாயத் தொழிலாளர் அணி, ஆதிதிராவிடர் நலக்குழு, மீனவன் அணி, கலை இலக்கிய பகுத்தறிவுப் பேரவை, இலக்கிய அணி, வழக்கறிஞர் அணி, நெசவாளர் அணி, பொறியாளர் அணி, மருத்துவ அணி, சிறுபான்மையினர் நலஉரிமைப் பிரிவு, வர்த்தகர் அணி, தகவல் தொழில்நுட்ப அணி, சுற்றுச்சூழல் அணி, அயலக அணி, அமைப்பு சாரா ஓட்டுநர் அணி, விளையாட்டு மேம்பாட்டு அணி ஆகிய அனைத்து அணிகளின் மாநில நிர்வாகிகள், மாவட்ட அமைப்பாளர்கள் - துணை அமைப்பாளர்கள், நிர்வாகிகள், சார்புமன்றம், படிப்பகங்களைச் சேர்ந்த நிர்வாகிகள் மற்றும் கழகத் தோழர்கள் அனைவரும் தவறாமல் கலந்து கொள்ளுமாறு கேட்டுக் கொள்கிறோம்.

நாள்- 16.8.2023

சென்னை மாவட்ட தி.மு.க.



ஊரக வளர்ச்சித்துறை அமைச்சர் இ.பெரியசாமி, திண்டுக்கல் மாவட்டம், சின்னாளப்பட்டி தேவாங்கர் மேல்நிலைப்பள்ளியில் 14.08.2023 அன்று மாணவ, மாணவிகளுக்கு விலையில்லா மிதிவண்டிகளை வழங்கினார். அருகில் மாவட்ட ஆட்சித்தலைவர் திருமதி மொ.நா.பூங்கொடி, வேடசந்தூர் சட்டமன்ற உறுப்பினர் சுகாந்திராஜன், திண்டுக்கல் மாநகராட்சி மேயர் திருமதி இளமதி ஜோதிபிரகாஷ், துணை மேயர் எஸ். ராஜப்பா, சின்னாளப்பட்டி பேரூராட்சித் தலைவர் திருமதி இரா.பிரதிபா, துணைத்தலைவர் திருமதி பா.ஆனந்தி, மாவட்ட வழங்கல் அலுவலர் சிவக்குமார், மாவட்ட முதன்மை கல்வி அலுவலர் அ.நசருதீன், திண்டுக்கல் வருவாய் கோட்டாட்சியர் கமலக்கண்ணன் உட்பட பலர் உள்ளனர்.

தேனி வடக்கு மாவட்டக் கழகச் செயலாளர் தங்க தமிழ்ச்செல்வன் இல்ல மணவிழா!
அமைச்சர் கே.என்.நேரு தலைமையில் அமைச்சர் இ.பெரியசாமி நடத்தி வைக்கிறார்!

தேனி, ஆக. 17 - தேனி வடக்கு மாவட்டக் கழகச் செயலாளர் தங்க தமிழ்செல்வன் - பாண்டியம்மாள் ஆகியோரது புதல்வி டி.டி.சாந்தி னிக்கும், புதுச்சேரியைச் சேர்ந்த பி.எஸ்.ஆறுமுகம் - ஏ.ராஜேஸ்வரி ஆகியோரது புதல்வர் டாக்டர் ஏ.சுப்பிரமணியன் ஆகியோரது திருமணம் 20 - 8 - 2023 - ஞாயிற்றுக்கிழமை காலை 9 - 00 மணி அளவில் கம்பம் ரிலையன்ஸ் பெட்ரோல் பங்க் எதிரில் உள்ள பி.எல்.ஏ. திடலில் நடைபெறுகிறது.

கழகத் தலைவர் - முதல்வர் மு.க. ஸ்டாலின் அவர்களின் வாழ்த்துக்களுடனும், இளைஞர் அணிச் செயலாளர் - விளையாட்டுத் துறை அமைச்சர் உதயநிதி ஸ்டாலின் வாழ்த்துக்களுடன் நடைபெறும் இம்மணவிழாவிற்கு கழக முதன்மைச் செயலாளரும் நகர்ப்புற வளர்ச்சித் துறை அமைச்சருமான கே.என். நேரு தலைமை தாங்குகிறார். கழக துணைப் பொதுச் செயலாளரும் அமைச்சருமான ஐ.பெரிய

சாமி திருமணத்தை நடத்தி வைக்கிறார். இதில் உணவுத் துறை அமைச்சர் அர.சக்கரபாணி, வணிக வரித் துறை அமைச்சர் பி.மூர்த்தி, தகவல் தொழில் நுட்பத் துறை அமைச்சர் பி.டி.ஆர். பழனிவேல் தியாகராஜன் ஆகியோர் முன்னிலை வகிக்கின்றனர்.

இம் மணவிழாவில் மாவட்டச் செயலாளர்கள் என்.இராமகிருஷ்ணன் எம்.எல்.ஏ., ஐ.பி. செந்தில்குமார் எம்.எல்.ஏ., காங்கிரஸ் கட்சியைச் சேர்ந்த ஓ.ஆர். ராமச்சந்திரன், பி.வி.கதிர்வன், ஜெகநாத் மிஸ்ரா, ஏ.வாசர், எல்.முக்கையா, பெ.செல்வேந்திரன், கே.எஸ்.சரவணக்குமார், ஆ.மகாராஜன் எம்.எல்.ஏ., ஆ.ராஜாங்கம், எஸ்.காந்திராஜன் எம்.எல்.ஏ., ஏ.வெங்கடேசன் எம்.எல்.ஏ. உள்ளிட்ட ஒன்றிய, நகர, பேரூர், கிளை கழக நிர்வாகிகள், சார்பு மன்ற அணி நிர்வாகிகள், மற்றும் உள்ளாட்சிப் பிரதிநிதிகள், கழக செயல்வீரர்கள் கலந்துகொண்டு மணமக்களை வாழ்த்துகின்றனர்.



மதுரை மாவட்டம் அலங்காரல்லூர் அருகே கீழ்க்கரை பகுதியில் நடைபெற்று வரும் பிரம்மாண்ட ஜல்லிக்கட்டு விளையாட்டு மைதானத்தின் கட்டுமான பணிகளை பொதுப்பணித்துறை, நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு, வணிகவரி மற்றும் பதிவுத்துறை அமைச்சர் பி.மூர்த்தி ஆகியோர் ஆய்வு செய்த போது எடுத்தபடம். உடன் மாவட்ட ஆட்சித்தலைவர் சங்கீர, பொதுப்பணித்துறை தலைமை பெறியாளர் ரெகுநாதன், மதுரை நெற்கு மாவட்ட செயலாளர் மு.மணிமாறன், சோழவந்தான் சட்டமன்ற உறுப்பினர் ஆ.வெங்கடேசன் மற்றும் அதிகாரிகள் உள்ளனர்.

90வது பிறந்தநாள்

நாள் 17.08.2023

கழகத் தலைவர் வழிநடந்து கடமையைச் செய்ய நின் வழி தொடர்வோம்!

என்றுச் சொன்னார்

இராணிப்பேட்டை ஆர்.காந்தி

கைத்தறி மற்றும் துணிநூல் துறை அமைச்சர் - மாவட்ட செயலாளர்

இராணிப்பேட்டை மாவட்ட தி.மு.க.